

## ममता येवजणेत सुदारणा- 10,000/-ची आर्थिक मदत एकाच हप्त्यात मेळटली

ता. 10 जानेवारी 2019

20 पौष 1940

गोंय सरकाराच्या बायलां आनी भुरगीं उदरगत खात्यावतीन अंमलबजावणी करपात येवपी ममता येवजणेत सुदारणा केल्या आनी आता ह्या फुडे लाभधारकांक एकाच हप्त्यात आर्थिक मदत मेळटली. ह्या येवजणेखाला चली भुरग्याक जल्म दिवपी आवयांक आर्थिक मदत दितात.

ममता येवजणेखाला नोंदणीकृत हॉस्पिटलांनी चली भुरग्याक जल्म दिवपी (चडात चड दोन बाळंटेर) सगळ्या आवयांक रु. 10,000/-ची आर्थिक मदत एकाच हप्त्यातल्यान दिवपात येतली. चली भुरग्याक जल्म दिवपी पात्र आवयांनी बाळंटेरा सावन 45 दिसाभितर विहित नमुन्यातल्यान चली भुरग्याच्या जल्माचो रिपोर्ट आनी जल्म दाखल्यासयत थळाव्या अंगणवाडी केंद्रामार्फत भुरगी उदरगत प्रकल्प अधिका-याक अर्ज करपाक जाय. आर्थिक मजतीची रक्कम दिल्ल्या बँक खात्यात जमा करतात. राज्यातले चली भुरग्याचे प्रमाण सुदारप हो ह्या येवजणेचो उद्देश आसा. लाभधारक आवयांच्या बँक खात्यात ईसीएस/एनईएफटी अशा इलेक्ट्रॉनिक माध्यमातल्यान जमा करपात येतली.

ह्या पयली हे येवजणेची रक्कम दोन हप्त्यांनी दिताले. ते खातीर येवजणेत सुदारणा करची पयली ज्या आवयांक 5,000/-चो पयलो हप्तो पावला आनी दुसरो हप्तो मेळूक ना अशा आवयांनी फकत दुस-या 5,000/- च्या हप्त्याखातीर अर्ज करचो. पूण जर आवयांनी येवजणेत सुदारणा केल्ल्याच्या काळात पयल्या हप्त्याखातीर अर्ज केल्लो आसत जाल्यार तांका पुराय रक्कम एकाच हप्त्यान दितले. सुदारीत येवजणेखाला दोनीय हप्ते पाविल्ले आसल्यार तांका आनीक आर्थिक मदत मेळची ना.

चड माहिती खातीर बायलां आनी भुरगी उदरगत खात्याच्या गट अधिका-याच्या कार्यालयात-तिसवाडी 0832-2222562, सत्तरी 0832-2374235, बार्देश 0832-2262963, पेडणे 0832-2201253, दिवचल 0832-2362179, फोंडा 0832-3213028, सांगे 0832-2604226, केपे 0832-2662251, साष्टी 0832-2714083, मुरगांव 0832-2518061, काणकोण 0832-2643330, धारबांदोडा 0832-2348219 कामाच्या दिसांनी संपर्क करचो. तशेच येवजणेची सविस्तर माहिती, वुल्व.सेर.सॅ ह्या संकेत थळाचेर उपलब्ध आसा.

मा/वाप/टीएससां/जॉआ/विगा/सुसुका/2019/32